

## Silta 1A

Ili hafna nahseb jekk għandix inċempillu jew le. Ma nixtieqx nagħtih x'jifhem li għandi tort f'dak kollu li gara. Kont ili nissaportieh u ma flahtx inżomm aktar dak li kelli xi ngħidlu. Ridt nurieh li mhux bilfors dejjem għandha tgħaddi tiegħu. Din id-darba ma ridtx inhallihilu għaddejja lixxa u jaħseb li jista' jibqa' għaddej min fuq kullhadd. Kien messu staqsieni qabel ma ħa dik id-deċiżjoni importanti. Jien lilu dejjem nistaqsieh u nitolbu l-opinjoni tiegħu. Imma lilna ma jistaqsinix, biex bħal donnu ma juriniex li ġie bżonn il-parir tagħna. Jew forsi għamel hekk biex lil Mario jurih li kien l-aktar persuna importanti fl-uffiċju. Nesa kemm qbiżt għalih meta l-prinċipal ma riedx iħallieh jaħdem aktar magħna wara li lill-kollega tiegħu kien irrispondiha b'mod arroganti u wriha b'mod ċar li ma kienx se jħalliha bi kwietha. Nesa kemm iddefendejtu meta kienu jgħidu kontrieh. Fejn qabel kont nara x'nagħmel biex inkun miegħu u nimlih b'kull tifhir għal dak li jagħmel, issa sirt niskartah. Imqar kif insemnih, bħal donnu jaqbadni swied ta' qalb. Imma tgħid x'nagħmel, inċempillu, nikkoreġieh bil-ħlewwa u ninkoraġġih jibdel l-attitudni tiegħu? Ngħidlu li ddispjaċini għall-mod kif trattajt jew nipprova ninsih għal kollox u nibqa' nsegwih mill-bogħod?